

**REGOLAMENT TA' IMPLIMENTAZZJONI TAL-KUMMISSJONI (UE) 2015/2014****tal-11 ta' Novembru 2015**

**li jistabbilixxi standards tekniċi ta' implimentazzjoni dwar il-proċeduri u l-mudelli għall-preżentazzjoni ta' informazzjoni lis-superviżur tal-grupp u għall-iskambju ta' informazzjoni bejn l-awtoritajiet superviżorji skont id-Direttiva 2009/138/KE tal-Parlament Ewropew u tal-Kunsill**

**(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibilità II) <sup>(1)</sup>, u b'mod partikolari l-Artikolu 249(4) tagħha,

Billi:

- (1) Mingħajr preġudizzju għal forom oħra ta' kooperazzjoni u skambju ta' informazzjoni li jistgħu jsejtnu b'mod bilaterali jew multilaterali bejn l-awtoritajiet ta' superviżjoni, il-proċeduri u l-mudelli huma partikolarment meħtieġa sabiex jiffaċilitaw skambju effiċjenti u konverġenti ta' informazzjoni bejn l-awtoritajiet superviżorji fil-kulleġġ tas-superviżuri peress li l-kulleġġ tas-superviżuri għandu jkun il-pjattaforma prinċipali għall-iskambju ta' informazzjoni bejn l-awtoritajiet superviżorji ta' grupp.
- (2) Dawn il-proċeduri u l-mudelli huma indirizzati lill-awtoritajiet superviżorji fil-kulleġġ tas-superviżuri, li jiddeċiedu b'hekk parti minn arrangament ta' koordinazzjoni fuq l-informazzjoni meħtieġa għall-attivitajiet tal-kulleġġ tas-superviżuri u l-modalitajiet li skonthom għandha tiġi skambjata, skont l-Artikolu 357 tar-Regolament Delegat tal-Kummissjoni (UE) 2015/35 <sup>(2)</sup>.
- (3) Superviżjoni effettiva u effiċjenti tirrikjedi li l-iskambju ta' informazzjoni u l-kooperazzjoni bejn l-awtoritajiet superviżorji jkunu n-natura, l-iskala u l-komplessità tal-grupp, id-disponibbiltà u t-tip ta' informazzjoni u l-aktar dejta rilevanti u riċenti.
- (4) Dan ir-Regolament huwa bbażat fuq l-abbozz tal-istandards tekniċi ta' implimentazzjoni sottomess mill-Awtorità Ewropea tal-Assigurazzjoni u l-Pensjonijiet tax-Xogħol lill-Kummissjoni.
- (5) L-Awtorità Ewropea tal-Assigurazzjoni u l-Pensjonijiet tax-Xogħol wettqet konsultazzjonijiet pubbliċi miftuħa dwar l-abbozz tal-istandards tekniċi ta' implimentazzjoni li fuqu huwa bbażat dan ir-Regolament, analizzat il-kosti u l-benefiċċji potenzjali relatati u talbet l-opinjoni tal-Grupp tal-Partijiet Ikkonċernati tal-Assigurazzjoni stabbilit skont l-Artikolu 37 tar-Regolament (UE) Nru 1094/2010 tal-Parlament Ewropew u tal-Kunsill <sup>(3)</sup>,

ADOPTAT DAN IR-REGOLAMENT:

*Artikolu 1***Skambju ta' informazzjoni bejn l-awtoritajiet superviżorji fil-kulleġġ tas-superviżuri**

L-awtoritajiet superviżorji fil-kulleġġ tas-superviżuri għandhom jiskambjaw informazzjoni fuq bażi sistematika, mill-inqas kull sena, u, fejn xieraq, fuq bażi *ad hoc*.

<sup>(1)</sup> ĠU L 335, 17.12.2009, p. 1.

<sup>(2)</sup> Ir-Regolament Delegat tal-Kummissjoni (UE) 2015/35 tal-10 ta' Ottubru 2014 li jissupplimenta d-Direttiva 2009/138/KE tal-Parlament Ewropew u tal-Kunsill dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibilità II) (ĠU L 12, 17.1.2015, p. 1).

<sup>(3)</sup> Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jħassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).

## Artikolu 2

**Il-limitu ta' żmien għall-iskambju ta' informazzjoni**

1. Għal kull skambju ta' informazzjoni fuq bażi sistematika jew *ad hoc* l-awtoritajiet superviżorji fil-kulleġ tas-superviżuri għandhom jilhqgħu qbil fuq limitu taż-żmien.
2. Devjazzjonijiet mil-limiti taż-żmien miftiehma għandhom jiġu kkomunikati lill-awtoritajiet superviżorji kkonċernati minn qabel b'ġustifikazzjoni xierqa.

## Artikolu 3

**Il-mezzi ta' skambju ta' informazzjoni**

L-awtoritajiet superviżorji fil-kulleġ tas-superviżuri għandhom jaqblu fuq formola elettronika sigura għall-iskambju ta' informazzjoni kif ukoll fuq il-format tad-dejta li din l-informazzjoni għandha tiġi skambjata fih.

## Artikolu 4

**Munita**

Sakemm ma jiġix deċiż mod iehor mill-awtoritajiet superviżorji fil-kulleġ tas-superviżuri bħala parti mill-arrangament ta' koordinazzjoni konkluz skont l-Artikolu 248(4) tad-Direttiva 2009/138/KE, l-awtoritajiet superviżorji għandhom jesprimu l-ammonti bħala parti minn skambju ta' informazzjoni fil-kulleġ tas-superviżuri fil-munita li l-informazzjoni giet rappurtata biha.

## Artikolu 5

**Lingwa**

Sakemm ma jiġix deċiż mod iehor mill-awtoritajiet superviżorji fil-kulleġ tas-superviżuri bħala parti mill-arrangament ta' koordinazzjoni konkluz skont l-Artikolu 248(4) tad-Direttiva 2009/138/KE, l-awtoritajiet superviżorji għandhom jiskambjaw l-informazzjoni fi hda il-kulleġ tas-superviżuri fil-lingwa li tinftiehem l-iktar mill-kulleġ tas-superviżuri.

## Artikolu 6

**Harsa ġenerali lejn l-informazzjoni li għandha tiġi skambjata fil-kulleġ tas-superviżuri**

Is-superviżur tal-grupp għandu jissottometti lill-awtoritajiet superviżorji l-oħra fil-kulleġ tas-superviżuri harsa ġenerali lejn l-informazzjoni li għandha tiġi skambjata skont l-Artikolu 357 tar-Regolament Delegat (UE) 2015/35, bl-użu tal-mudell stabbilit fl-Anness I ta' dan ir-Regolament.

## Artikolu 7

**Preżentazzjoni tal-konkluzjonijiet ewlenin wara l-proċess ta' rieżami superviżorju**

1. L-awtoritajiet superviżorji l-oħra fil-kulleġ tas-superviżuri għandhom jissottomettu lis-superviżur tal-grupp il-konkluzjonijiet ewlenin wara l-proċess ta' rieżami superviżorju mwettaq fil-livell tal-impriza individwali skont l-Artikolu 357(2)(c) tar-Regolament Delegat (UE) 2015/35 skont il-mudell ippreżentat fl-Anness II ta' dan ir-Regolament.
2. Is-superviżur tal-grupp għandu jissottometti lill-awtoritajiet superviżorji l-oħra fil-kulleġ tas-superviżuri l-konkluzjonijiet ewlenin wara l-proċess ta' rieżami superviżorju mwettaq fil-livell tal-grupp skont il-punt (iii) tal-Artikolu 357(3)(a) tar-Regolament Delegat (UE) 2015/35 skont il-mudell ippreżentat fl-Anness II ta' dan ir-Regolament.

## Artikolu 8

**Il-Kooperazzjoni u l-iskambju ta' informazzjoni bejn l-awtoritajiet superviżorji barra l-kulleġġ tas-superviżuri**

1. Meta awtorità ta' superviżjoni fil-kulleġġ tas-superviżuri taqşam informazzjoni li tkun rilevanti għas-superviżjoni tal-grupp fuq bażi bilaterali jew multilaterali ma' xi whud mill-awtoritajiet superviżorji l-oħra fil-kulleġġ tas-superviżuri, hija għandha tirrapporta l-informazzjoni lis-superviżur tal-grupp fi żmien raġonevoli. Is-superviżur tal-grupp għandu jiżgura li l-informazzjoni titqassam lill-awtoritajiet superviżorji kkonċernati l-oħra kollha fil-kulleġġ tas-superviżuri fil-laqgħa li jkun imiss tiegħu jew qabilha.
2. Meta awtorità superviżorja fil-kulleġġ tas-superviżuri tircievi informazzjoni minn parti terza li tkun rilevanti għas-superviżjoni tal-grupp u taqşam din l-informazzjoni ma' whud mill-awtoritajiet superviżorji l-oħra fil-kulleġġ tas-superviżuri, din għandha tirrapporta l-informazzjoni, kemm jista' jkun, sogġetta għal xi restrizzjonijiet ta' kunfidenzjalità imposti mill-parti terza jew bil-liġi, lis-superviżur tal-grupp fi żmien raġonevoli. Is-superviżur tal-grupp għandu jiżgura li l-informazzjoni titqassam lill-awtoritajiet superviżorji l-oħra kollha kkonċernati fil-kulleġġ tas-superviżuri fil-laqgħa li jkun imiss tiegħu jew qabilha.

## Artikolu 9

**Dhul fis-seħh**

Dan ir-Regolament jidhol fis-seħh fl-għoxrin jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-11 ta' Novembru 2015.

*Għall-Kummissjoni*

*Il-President*

Jean-Claude JUNCKER

\_\_\_\_\_

## ANNEX I

**Harsa ġenerali lejn l-informazzjoni li għandha tiġi skambjata fil-kulleġġ tas-superviżuri**

| <div>Tip ta' informazzjoni</div> <div>Isem tal-impriża</div> |           | Rapport dwar is-solvenza u l-kundizzjoni finanzjara | Rapport superviżorju regolari | Mudelli tar-rappurtar kwantitattivi | Konklużjonijiet ewlenin tal-proċess ta' rieżami superviżorju | Dejta oħra magħżula |
|--------------------------------------------------------------|-----------|-----------------------------------------------------|-------------------------------|-------------------------------------|--------------------------------------------------------------|---------------------|
| Impriża parteċipanti                                         | Element   |                                                     |                               |                                     |                                                              |                     |
|                                                              | Frekwenza |                                                     |                               |                                     |                                                              |                     |
|                                                              | Skadenza  |                                                     |                               |                                     |                                                              |                     |
| Sussidjarja                                                  | Element   |                                                     |                               |                                     |                                                              |                     |
|                                                              | Frekwenza |                                                     |                               |                                     |                                                              |                     |
|                                                              | Skadenza  |                                                     |                               |                                     |                                                              |                     |
| Impriża oħra relatata                                        | Element   |                                                     |                               |                                     |                                                              |                     |
|                                                              | Frekwenza |                                                     |                               |                                     |                                                              |                     |
|                                                              | Skadenza  |                                                     |                               |                                     |                                                              |                     |

Elementi ta' informazzjoni li jridu jiġu skambjati inklużi l-partijiet rilevanti ta' rapporti narrattivi, mudelli rilevanti tar-rappurtar kwantitattivi, il-konklużjonijiet ewlenin wara l-proċess ta' rieżami superviżorju u dejta oħra magħżula kif ukoll l-iskadenzi u l-frekwenza, kif maqbul fil-kulleġġ tas-superviżuri, jiġu speċifikati fil-harsa ġenerali.

## ANNEX II

**Sottomissjoni tal-konklużjonijiet ewlenin tal-proċess ta' rieżami superviżorju**

| <b>Isem ta' impriża individwali jew tal-grupp</b>                                        |  |
|------------------------------------------------------------------------------------------|--|
| Ir-riżultat tal-valutazzjoni tar-riskju u l-attivitajiet rilevanti superviżorji ppjanati |  |
| Deskrizzjoni                                                                             |  |
| Is-sejbiet tal-eżamijiet/spezzjonijiet fuq il-post u attivitajiet mhux fuq il-post       |  |
| Deskrizzjoni                                                                             |  |
| Il-miżuri superviżorji rilevanti                                                         |  |
| Deskrizzjoni                                                                             |  |

Il-konklużjonijiet ewlenin wara l-proċess ta' rieżami superviżorju jinkludu l-eżitu tal-valutazzjoni tar-riskju, l-attivitajiet rilevanti ta' superviżjoni ppjanati, is-sejbiet minn eżamijiet fuq il-post, spezzjonijiet fuq il-post u attivitajiet mhux fuq il-post u l-miżuri rilevanti superviżorji kif maqbul fil-kulleġġ tas-superviżuri.

---